



# MQABBA LOCAL COUNCIL

29, PARISH STREET, MQABBA MQB 1512

TEL: 2168 0622 • FAX: 2168 0606

E-MAIL: [mqabba.lc@gov.mt](mailto:mqabba.lc@gov.mt)

WEB SITE: [www.mqabba.gov.mt](http://www.mqabba.gov.mt)

Minuti tas-seduta numru ħamsa u tletin (35) tal-Kunsill Lokali tal-Imqabba (KLM) li nżammiet nhar it-Tlieta, 27 ta' Jannar, 2015, fis-6:45pm fl-uffiċċju tal-Kunsill.

PREZENTI: Charlene Zammit Deputat Sindku  
Grace Marie Mallia Kunsillier  
Michel Farrugia Kunsillier  
Paul Spiteri Kunsillier  
Anthony Bonello Segretarju Ezekuttiv (SE)

SKUZAT: Nicholas Briffa Sindku

1. Il-laqgħa bdiet fis-6.50pm, jiġifieri aktar milli kien skedat għaliex ma kienx għad hawn kworum.
2. Charlene Zammit ippresediet il-laqgħa u qalet it-talba.
3. Il-minuti tas-seduta numru erbgħa u tletin (34) ġew moqrija mis-SE, korretti mill-kunsillieri kif inizjalati fejn kull emenda, approvati u ffirmati.

## PUNTI MILL-MINUTI

4. L-avviz fil-gazzetti dwar il-laqgħa pubblika tal-lokalita', il-*buffet breakfast* kif ukoll in-notifika ta' kemm ingabru fl-attivitá li saret b'risq il-Fondazzjoni *Qalb it-Tfal* deher fit-23 ta' Jannar, 2014. Hawn reġa' kien hemm diskussjoni dwar id-diskrepanza li kienet dikjarata bejn l-ammonti li ngabru mis-SE u li kienu mgħoddija permezz ta' depożitu mill-KLM ta' Eur165 u l-kumpliment li ngabru u marru fil-fond tal-istess Fondazzjoni mill-ewwel u li s-SE sar jaf bihom permezz ta' e-mail dan l-aħħar.
5. L-ittra lill-kuntrattur Asfaltar Ltd li se tkun ikkupjata lill-Contract Manager ta' dak iz-zmien l-Onor Toni Bezzina kienet iddraftjata mis-SE u mgħoddija lil Charlene Zammit u din se tkun iċċirkulata fost il-membri tal-KLM. Din tikkonċerna ż-żewġ postijiet fejn qed iżomm ħafna ilma, jiġifieri quddiem il-ħanut tax-xagħar fi Triq Santa Katerina u quddiem il-ħanut tal-*Beutician* fi Triq il-Mithna.
6. Kien hemm ukoll diskussjoni dwar il-konsum tal-elettriku u l-kaxxa tad-dawl li twaħħlet fil-Milied biex jinxtegħel in-*Nativity Set* fi Triq Karmenu Ciantar. Hawn is-SE qal illi minkejja li l-*foreman* tal-Enemalta qara l-*meter*, ma nafux kemm ikkunsmajna elettriku u min se jhallas għalih. Intant is-SE kien mitlub jara kemm

- tiswa kirja ta' kaxxa bħal din minghand il-kuntrattur tagħna, għalkemm din is-sena ma kellux waħda disponibbli. Is-SE se jipprova jkellew lill-foreman tal-Korporazzjoni Enemalta minħabba l-qari tal-arloġġ.
7. Diversi kunsillieri ilmentaw dwar hafna bozoz maqtugħin fil-fistun li ntrama' fil-Milied fil-pjazza. Charlene Zammit qalet li kien hemm ħajt minnhom kwazi mingħajr bozoz mixgħulin u hija rċeviet korrisondenza dwar dan anke mill-Kazin tal-Madonna tal-Gilju. F'punt li tqajjem minn kunsillier ieħor inħoloq dubju dwar min se jħallas għall-konsum tad-dwal li ntrama mis-Socjeta' Santa Marija u Banda Re Gorg V għall-istilel tagħhom. Dan għaliex jum minnhom Michel Farrugia staqsa għaliex il-fistun ma kienx mixgħul, u xi ħadd qallu li kienu qed iqabbdun miegħu l-istess stilel. Għaldaqstant kien deciz li l-KLM jagħmel laqgħa mas-socjetajiet muzikali nhar id-9 ta' Frar, fis-6:30pm fl-ufficċju tal-KLM u li fiha se jkunu mistiedna il-President u s-Segretarju jew ir-rapprezentant tagħhom, biex nenfasizzaw il-fatt li dawn għandhom jagħtuna servizz tajjeb fil-Milied. Din il-laqgħa se tinzamm wara l-laqgħa pubblika. Hawn is-SE qal li kien hemm ukoll xi diffikultajiet min-naħa tagħhom dwar l-ittra li kienet intbagħtet mill-KLM dwar il-permessi għall-attivitajiet li jorganizzaw is-socjetajiet muzikali, peress li dawn mhux biss se jibdeu ikunu ivvettjati amministrattivament iżda anke mill-kunsillieri nfushom.
  8. Is-SE kien mitlub jikteb lill-ELC biex, jizbru s-sigra taċ-ċipress tal-bandli ħalli din finalment tieħu l-forma tagħha u aktar 'il quddiem tkun tista' tintrama aħjar bil-bozoz fil-granet tal-Milied.
  9. Il-KLM irrifjuta l-istima tal-ELC ta' €650 biex jinqalgħu il-ħames sigriet ta' quddiem iċ-ċimiterju, fi Triq Hal Kirklop, u se jfittex stimi minghand kuntratturi oħra.
  10. Paul Spiteri qal li għandna nkunu nafu aktar dwar is-saħħa tas-Sindku biex naraw kif se nibqgħu noperaw f'dan il-Kunsill. Charlene Zammit qalet illi propju lejliet il-laqgħa odjerna irċeviet telefonata minghand iben is-Sindku, Aaron Briffa, li li infurmaha li għal raġunijiet ta' saħħa missieru iddecieda li jirreżenja mill-KLM. Hija qalet li hu jixtieq jiltaqa' mas-SE biex iserraħ moħħu li min-naħa tiegħu, halla kollox sew.
  11. Dwar il-każ ta' *Saint Marie*, Triq il-Parrocċa, l-Imqabba, id-Deputat Sindku qalet illi fid-19 ta' Jannar, irċevejna l-approvazzjoni minn *Transport Malta* sabiex isiru *double yellow lines* metru 'l hawn u 'l hemm ma kull koxxa tal-bieb tal-*garage* tagħha. Is-SE se jaċċerta ruħu li dawn qieghdin skont kif hemm fl-approvazzjoni.
  12. Dwar il-*yellow lines* faċċata ta' żewġ residenti fi Triq il-Konvoj ta' Santa Marija, Charlene Zammit qalet illi konna mitlubin inkejlu l-bieb tal-*garage* u l-wisa' tat-triq għal *Transport Malta* tad-dar bl-isem *Joanne*, Triq il-Konvoj ta' Santa Marija biex dawn ikollhom fuq x'hiex jieħdu id-decizjoni.

13. Dwar il-laqqha pubblika tal-lokalita', Charlene Zammit qalet illi hija tal-idea li jkunu mistednin l-għaqdiet b'mod formali billi nibgħatulhom ittra ta' stedina. Grace Marie Mallia qalet illi din il-laqqha mhix il-fora fejn wieħed jiddiskuti l-kazini iżda hija stedina għall-Imqabbin kollha. Intlaħaq kompromess u kien deċiż illi din l-istedina issir bil-għan li l-għaqdiet kollha tar-raħal iheggu lill-membri u lill-partitarji tagħhom halli jiġu għall-laqqha pubblika.
14. Għal ħin konsiderevoli d-diskussjoni kienet dwar l-operat amministrattiv tal-KLM. Charlene Zammit issuggeriet illi tidhol linja oħra tat-telefon wara lmenti illi hadd ma kien qed jaqbad fuq il-linja 21680622 tal-Ozone. Hija qalet illi għandhom jinbidlu s-settijiet kollha tat-telefon għal dawk *cordless* filwaqt illi tidhol ukoll il-linja 27680622. Dak il-ħin stess is-SE ċempel minn fuq il-mobile in-numru 21680622 u instema jdoqq *live streamed* fuq is-sett tal-*cordless* ta' fuq l-iskrivanija tad-Deputat Sindku, iżda kien innotat li l-ilmenti li jidhlu lill-KLM jikkoncernaw il-ħinijiet tal-uffiċċju, u mhux il-ħinijiet ta' filgħaxija. Charlene Zammit qalet illi biex in-nies ikunu moqdiġin aħjar, kull darba li Kylie Fenech tkun bis-*sick*, *vacation leave* u wkoll fil-librerija, Valerie Galea għandha tinzel minflokha fl-uffiċċju t'isfel. Is-SE qal illi hu m'għandux oggèzzjoni minn fuq liema siggu jaħdmu l-impjegati, għaliex anke hu stess jilqa' l-*cash* meta la jkun hemm Kylie u lanqas Valerie. Għall-proposta ta' Grace Marie Mallia biex isiru l-*istaff meetings* u *briefings*, is-SE qal li Nicholas Briffa u Emanuel Buttigieg qatt ma' għamluhom u semma każ tipiku ta' kif l-informazzjoni tgħaddi għall-impjegati (li wkoll kien fuq l-agenda u ma ġiex trattat per se). Mill-aħħar laqqha tal-Kunsill Lokali Mqabba 'l hawn, ingħatat responsabbilita' oħra lill-Kunsilli Lokali. Il-KLi issa qed iqassmu kull xahar il-*POYC Coeliacs Vouchers*. Għal dan il-*briefing* kienu mistiedna is-Sindku u s-SE u fil-fatt attenda is-SE. L-għada ġew bil-*vouchers* mid-Dipartiment tas-Saħħa, u l-pitghada l-impjegati bdew iqassmu dawn il-*vouchers* skond *Standard of Procedures (SOP)* dettaljat. Intant id-Deputat Sindku qabel il-laqqha qalet li ma jagħmel ebda sens li kuntratt ikun fih isem xi hadd li filfatt ma jkunx involut fih. Legalment żball bħal dan jista' anke jwaqqa' kuntratt. Għalhekk s-Sindku, Nicholas Briffa, qatt ma nnegozja ma' dawn in-nies (POYC) dwar *Coeliacs' Vouchers*, talbet li fuq il-kuntratt jidher isimha bħala deputat sindku minflok.
15. Dwar l-interpretazzjoni tal-permessi tal-*hłasijiet* tat-*tower cranes*, għadna mingħajr risposta mid-Dipartiment għall-Gvern Lokali u l-kunsillieri qalu li l-interpretazzjoni tas-SE illi dan hu tqegħid ta' materjal mhix korretta peress li hemm żewġ kunsilli oħra li mhux qed jinterpretaw ir-regolamenti b'dan il-mod. Charlene Zammit qalet illi għandna nimxu ma kif jinterpretawha kunsilli oħra, jiġifieri Eur2.33 għal kull ġurnata, sakemm ningħataw risposta definittiva mingħand id-Dipartiment għall-Gvern Lokali. Dwar dan kien hemm qbil unanimu.
16. Saret referenza għal-laqqha mal-*inmates* tal-Faċilita' Korrettiva ta' Kordin, li nżammet nhar it-8 ta' Jannar, 2015. Charlene Zammit qalet li għaliha kienu preżenti hija stess, Paul Spiteri u is-SE. Hija talbet sabiex tiġi miksuba aktar

informazzjoni dwar l-iskema li permezz tagħha, uħud mill-*inmates* ikunu jistgħu jagħtu mill-hin tar-riabilitazzjoni fil-komunita'. Dwar dan is-suggeriment Paul Spiteri qal li rridu naħdmu b'kawtela halli ngħinu lil dawn in-nies kemm jista' jkun biex jiffaċċjaw il-futur tagħhom stess b'fiduċja u fuq kollox jirrifurmaw ruħhom.

17. Il-KLM se japplika għall-finanzjament ta' tliet postijiet, permezz tal-iskema tal-Proġetti Kapitali li ħareġ id-Dipartiment tal-Gvern Lokali. Se napplikaw għal bandli ta' Misraħ il-Fidwa għaliex għad fadal xogħol xi jsir f'dan is-sit, biex jissaqqaf il-ġibjun li għandna u għal ġibjun addizzjonali fi Triq Ganni Darmanin kif ukoll biex jinbena ċ-ċentru ċiviku fuq il-ġibjun il-miftuħ fi Triq in-Nazzarenu. Minkejja dawn l-applikazzjonijiet, Paul Spiteri issuggerixxa li fuq il-ġibjun huwa tajjeb li jsir lok sportiv bħal *pitch* tal-boċċi, *basketball* u/jew *tennis*. Intant Michel Farrugia għamel proposta biex jtfannad il-ġibjun.

18. Il-Kunsill approva l-Payment Approval Sheet numru 493.

### **F'punti ohra**

19. Charlene Zammit semmiet l-attivitá' li kien organizza l-KLM fil-ġranet tal-Gimgha l-Kbira, li kienet swietna €2,300, bl-isem l-*Imsallab fi Triqatna*. Hija qalet li tajjeb li l-KLM jergá' jikkunsidra li ssir din is-sena, peress li l-organizzaturi qalulha illi dawn m'għandhomx għaġġla biex jithallsu. Charlene Zammit qalet li din kienet attivita' ħelwa u li ntlagħhet min-nies. Grace Marie Mallia qalet illi l-KLM għandu *commitments* kbar fuq proġetti kapitali li saru kemm minn din il-legislatura kif ukoll minn dik ta' qabilha u tal-inqas għandna naqbzú sena sabiex niġu fuq saqajna mil-lat finanzjarju. Hija qalet, illi issa aktar minn qabel, peress li d-Dipartiment għall-Gvern Lokali qed jiġri warajna minħabba d-*deficit*. Michel Farrugia ukoll kien tal-idea li billi din l-attivitá' mhix xi waħda fil-kalendarju kulturali tar-raħal m'hemmx għalfejn issir, u għalhekk il-Kunsill iddeċieda li għal din is-sena l-attivitá' tal-Gimgha l-Kbira ma ssirx.

20. Charlene Zammit qalet illi kienet mitluba sabiex il-KLM jagħti l-kummenti tiegħu dwar applikazzjoni li hemm pendenti quddiem l-awtoritajiet sabiex jinfetaħ ħanut (cafeteria) fejn dak taż-żebgħa ta' Paul Grech fi Triq il-Konvoj ta' Santa Marija. Hija qalet illi l-applikazzjoni hija għal ħanut *Class 6* li jkun jixbaħ *restaurant* u jkollu *seating area*. Hija qalet illi l-permess ta' ħanut *Class 4* fil-bypass diġa' jinħareġ iżda s'issa ma jinħargux permessi ta' ħanut *class 6* biex fihom isir *restaurant* b'*seating area*. Xi haġa stramba, għaliex kif joqogħdu n-nies fil-bypass, joqogħdu wkoll nies fil-*village core*, iżda fil-*village core* diġa' jinħargu permessi għal ħwienet *class 6*. Il-Kunsill Lokali tal-Imqabba ma sab ebda oġġezzjoni għall-ġhoti ta' permessi għal ħwienet *class 6* fil-bypass. Fuq suggeriment ta' Paul Spiteri, ġie kkjarifikat li l-Kunsill primarjament jieħu ħsieb l-interessi tar-residenti kollha, u għalhekk l-importanti huwa li kwalunkwe ħanut ikun konformi mal-istandards kollha tas-sanita' biex ma johloqx inkonvenjent (*nuisance*) ta' rwejjah u storbu għar-residenti ta' madwar. Dwar dan kien hemm qbil unanimu.

21. Dwar triq (*cul de sac*) li qed tisfronda f'Tar-Robba li hija aċċessibbli minn naħa tal-ajruport ta' Malta, is-SE kien mitlub sabiex jikteb lill-awtoritajiet sabiex din jibnuha mill-ġdid għaliex fil-verita' jekk taqa' għal isfel, din se tiżola zona industrijali minħabba diffikuta' fl-aċċess tant importanti. Il-KLM mhux f'pożizzjoni illi jagħmel spejjeż fuq ri-kostruzzjoni ta' toroq għal raġunijiet li ma ningħatawx fondi għal manutenzjoni ta' din ix-xorta.
22. Il-laqgħa li jmiss se tinzamm nhar is-17 ta' Frar, 2015 fis-6.30pm filwaqt li l-laqgħa ntemmet fl-9:50pm.

Magħmula minn Anthony Bonello u approvati illum 17.2.15 minn Charlene Zammit  
Segretarju Ezekuttiv Deputat Sindku